

“ಮಧುರ ಮಕ್ಕಳೇ - ಒಬ್ಬರಿನ್ನೊಬ್ಬರಿಗೆ ಖುಷಿಯ ಔಷಧಿಯನ್ನು ತಿನ್ನಿಸುತ್ತಿರಿ, ಸದಾ ಖುಷಿ ಮೋಜಿನಲ್ಲಿರಿ ಮತ್ತು ಖುಷಿಯನ್ನು ಹಂಚಿರಿ, ಇದೇ ಬಹಳ ಒಳ್ಳೆಯ ಸತ್ಕಾರವನ್ನು ಮಾಡುವುದಾಗಿದೆ”

ಪ್ರಶ್ನೆ: ತಮ್ಮ ಶ್ರೇಷ್ಠ ಸ್ಥಿತಿಯನ್ನು ರೂಪಿಸಿಕೊಳ್ಳುವ ವಿಧಿಯೇನಾಗಿದೆ? ಯಾವ ಮುಖ್ಯ ಮಾತುಗಳ ಗಮನವನ್ನಿಡಬೇಕಾಗಿದೆ?

ಉತ್ತರ: ಶ್ರೇಷ್ಠ ಸ್ಥಿತಿಯನ್ನಾಗಿ ರೂಪಿಸಿಕೊಳ್ಳಬೇಕೆಂದರೆ - 1. ನಷ್ಟಮೋಹರಾಗುವ ಸಾಹಸವನ್ನಿಡಬೇಕು. 2. ತಮ್ಮ ಚಾರ್ಚನ್ನಿಡಬೇಕು - ಬಾಬಾರವರನ್ನು ನೆನಪು ಮಾಡುವ ಸಮಯದಲ್ಲಿ ಅವರಿಂದ ಏನೇನು ಮಾತನಾಡಿದೆನು? ಎಷ್ಟು ಸಮಯ ನೆನಪು ಮಾಡಿದೆನು? 3. ನಿದ್ರೆಯ ಮೇಲೆ ವಿಜಯಿಗಳಾಗಬೇಕು. 4. ಹಳೆಯ ಶರೀರದ ಸಂಭಾಲನೆಯನ್ನೂ ಮಾಡಬೇಕು, ನಂತರ ಇದನ್ನು ಮರೆಯಬೇಕು. 5. ದೈವೀ ಸ್ವಭಾವವನ್ನಾಗಿ ಮಾಡಿಕೊಳ್ಳಬೇಕು. ಸ್ವಭಾವಕ್ಕೆ ವಶೀಭೂತರಾಗಿ ಯಾರನ್ನೂ ಸತಾಯಿಸಬಾರದು. 6. ಎಲ್ಲಾ ಅವಗುಣಗಳನ್ನು ತೆಗೆದು ಸತ್ಯ ವಜ್ರವಾಗಬೇಕು. 7. ಎಲ್ಲರಿಗೂ ಸುಖವನ್ನು ಕೊಡುವಂತಹ ಸುಗಂಧಭರಿತ ಹೂವಾಗಬೇಕು.

ಓಂ ಶಾಂತಿ. ಜ್ಞಾನದ ಮೂರನೇ ನೇತ್ರವನ್ನು ಕೊಡುವಂತಹ ಆತ್ಮಿಕ ತಂದೆಯು ಕುಳಿತು ಆತ್ಮಿಕ ಮಕ್ಕಳಿಗೆ ತಿಳಿಸುತ್ತಾರೆ. ಜ್ಞಾನದ ಮೂರನೇ ನೇತ್ರವನ್ನು ತಂದೆಯಲ್ಲದೆ ಮತ್ತಾರೂ ಕೊಡಲು ಸಾಧ್ಯವಿಲ್ಲ. ಈಗ ನೀವು ಮಕ್ಕಳಿಗೆ ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಈಗ ಈ ಹಳೆಯ ಪ್ರಪಂಚವು ಬದಲಾಗಲಿದೆ. ಪಾಪ! ಮನುಷ್ಯರಿಗೆ ಗೊತ್ತಿದೆ - ಇದನ್ನು ಯಾರು ಬದಲಾಯಿಸುವವರಾಗಿದ್ದಾರೆ ಮತ್ತು ಹೇಗೆ ಬದಲಾವಣೆ ಮಾಡುತ್ತಾರೆ. ಏಕೆಂದರೆ ಅವರಿಗೆ ಜ್ಞಾನದ ಮೂರನೇ ನೇತ್ರವು ಇಲ್ಲವೇ ಇಲ್ಲ. ನೀವು ಮಕ್ಕಳಿಗೇ ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ, ಅದರಿಂದ ನೀವು ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡು ಬಿಟ್ಟಿದ್ದೀರಿ. ಇದು ಜ್ಞಾನದ ಸ್ಯಾಕ್ರೀನ್ ಆಗಿದೆ. ಸ್ಯಾಕ್ರೀನ್ ಒಂದು ಹನಿಯೂ ಸಹ ಎಷ್ಟೊಂದು ಮಧುರವಾಗಿರುತ್ತದೆ. ಜ್ಞಾನದ ಒಂದು ಅಕ್ಷರವೇ ಆಗಿದೆ- ಮನ್ಮಾನಭವ. ಎಲ್ಲದಕ್ಕಿಂತಲು ಬಹಳ ಮಧುರವಾಗಿದೆ. ತಮ್ಮನ್ನು ಆತ್ಮನೆಂದು ತಿಳಿದುಕೊಂಡು ಮತ್ತು ತಂದೆಯನ್ನು ನೆನಪು ಮಾಡಿರಿ. ತಂದೆಯು ಶಾಂತಿಧಾಮ ಮತ್ತು ಸುಖಧಾಮದ ಮಾರ್ಗವನ್ನು ತಿಳಿಸುತ್ತಿದ್ದಾರೆ. ತಂದೆಯು ಮಕ್ಕಳಿಗೆ ಸ್ವರ್ಗದ ಆಸ್ತಿಯನ್ನು ಕೊಡುವುದಕ್ಕಾಗಿ ಬಂದಿದ್ದಾರೆ. ಅಂದಮೇಲೆ ಮಕ್ಕಳಿಗೆ ಎಷ್ಟೊಂದು ಖುಷಿಯಿರಬೇಕು! ಖುಷಿಯಂತಹ ಮತ್ತೊಂದು ಔಷಧಿಯಿಲ್ಲ ಎಂದು ಹೇಳಲಾಗುತ್ತದೆ. ಯಾರು ಸದಾ ಖುಷಿ ಮೋಜಿನಲ್ಲಿ ಇರುತ್ತಾರೆಯೋ, ಅವರಿಗಾಗಿ ಇದು ಹೇಗೆಂದರೆ ಔಷಧಿಯಂತಾಗುತ್ತದೆ. 21 ಜನ್ಮಗಳು ಮೋಜಿನಲ್ಲಿರುವ ಶಕ್ತಿಶಾಲಿ ಔಷಧಿಯಾಗಿದೆ. ಈ ಔಷಧಿಯನ್ನು ಒಬ್ಬರಿನ್ನೊಬ್ಬರಿಗೆ ತಿನ್ನಿಸುತ್ತಿರಿ. ಒಬ್ಬರಿನ್ನೊಬ್ಬರಿಗೆ ಈ ಸತ್ಕಾರವನ್ನು ವಿಶೇಷವಾಗಿ ಮಾಡಬೇಕಾಗಿದೆ. ಇಂತಹ ಸತ್ಕಾರವನ್ನು ಮತ್ತಾವುದೇ ಮನುಷ್ಯನು, ಮನುಷ್ಯನಿಗೆ ಮಾಡಲು ಸಾಧ್ಯವಿಲ್ಲ.

ನೀವು ಶ್ರೀಮತದಂತೆ ಎಲ್ಲರ ಆತ್ಮಿಕ ಸತ್ಕಾರವನ್ನು ಮಾಡುತ್ತೀರಿ. ಸತ್ಯ-ಸತ್ಯವಾದ ಖುಷಿಯ ಸಮಾಚಾರವೂ ಇದೇ ಆಗಿದೆ - ಯಾರಿಗೇ ಆದರೂ ತಂದೆಯ ಪರಿಚಯವನ್ನು ಕೊಡಿ. ಮಧುರ ಮಕ್ಕಳಿಗೆ ಗೊತ್ತಿದೆ - ಬೇಹದ್ದಿನ ತಂದೆಯ ಮೂಲಕ ನಮಗೆ ಜೀವನ್ಮುಕ್ತಿಯ ಔಷಧಿಯು ಸಿಗುತ್ತದೆ. ಸತ್ಯಯುಗದಲ್ಲಿ ಭಾರತವು ಜೀವನ್ಮುಕ್ತವಾಗಿತ್ತು, ಪಾವನವಿತ್ತು. ಬಾಬಾರವರು ಬಹಳ ಶ್ರೇಷ್ಠವಾದ ಔಷಧಿಯನ್ನು ಕೊಡುತ್ತಾರೆ, ಆದ್ದರಿಂದಲೇ ಗಾಯನವಿದೆ - ಅತೀಂದ್ರಿಯ ಸುಖವನ್ನು ಕೇಳಬೇಕೆಂದರೆ ಗೋಪ-ಗೋಪಿಕೆಯರಿಂದ ಕೇಳಿರಿ. ಇದು ಜ್ಞಾನ ಮತ್ತು ಯೋಗದ ಫಸ್ಟ್ ಅಡ್ವಾನ್ಸ್‌ಮೆಂಟ್ ಔಷಧಿಯಾಗಿದೆ. ಮತ್ತು ಈ ಔಷಧಿಯು ಒಬ್ಬ ಸರ್ಜನ್ ಬಳಿಯೇ ಇದೆ. ಮತ್ತಾರಿಗೂ ಈ ಔಷಧಿಯ ಬಗ್ಗೆ ಗೊತ್ತೇ ಇಲ್ಲ. ತಂದೆಯು ಹೇಳುತ್ತಾರೆ - ಮಧುರ ಮಕ್ಕಳೇ, ನಿಮಗಾಗಿ ಅಂಗೈಯಲ್ಲಿ ಉಡುಗೊರೆಯನ್ನು ತೆಗೆದುಕೊಂಡು ಬಂದಿರುವೆನು. ಮುಕ್ತಿ, ಜೀವನ್ಮುಕ್ತಿಯ ಈ ಉಡುಗೊರೆಯು ನನ್ನ ಬಳಿಯೇ ಇರುತ್ತದೆ, ಕಲ್ಪ-ಕಲ್ಪವೂ ನಾನೇ ಬಂದು ನಿಮಗೆ ಕೊಡುತ್ತೇನೆ, ನಂತರ ರಾವಣನು ಕದ್ದು ಬಿಡುತ್ತಾನೆ. ಅಂದಮೇಲೆ ಈಗ ನೀವು ಮಕ್ಕಳಿಗೆ ಎಷ್ಟೊಂದು ಖುಷಿಯ ನಶೆಯೇರಿರಬೇಕು. ನೀವು ತಿಳಿದಿದ್ದೀರಿ- ನಮಗೆ ಒಬ್ಬರೇ ತಂದೆ, ಶಿಕ್ಷಕ ಮತ್ತು ಸತ್ಯ-ಸತ್ಯವಾದ ಸದ್ಗುರುವಿದ್ದಾರೆ, ಅವರು ನಮ್ಮನ್ನು ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತಾರೆ. ಅತಿ ಪ್ರಿಯವಾದ ತಂದೆಯಿಂದ ವಿಶ್ವದ ರಾಜ್ಯಭಾಗ್ಯವು ಸಿಗುತ್ತದೆ. ಇದು ಕಡಿಮೆ ಮಾತೇನು! ಸದಾ ಹರ್ಷಿತವಾಗಿರಬೇಕು. ಈಶ್ವರಿಯ ವಿದ್ಯಾರ್ಥಿ ಜೀವನವು ಆತ್ಮಮೂಲ್ಯವಾದ ಜೀವನವಾಗಿದೆ. ಇದು ಈಗಿನದೇ ಗಾಯನವಲ್ಲವೆ. ನಂತರ ಹೊಸ ಪ್ರಪಂಚದಲ್ಲಿಯೂ ಸಹ ನೀವು ಸದಾ ಖುಷಿಯನ್ನಾಚರಿಸುತ್ತಿರುತ್ತೀರಿ. ಪ್ರಪಂಚದವರು ತಿಳಿದುಕೊಂಡಿಲ್ಲ- ಸತ್ಯ-ಸತ್ಯವಾದ ಖುಷಿಯನ್ನು ಯಾವಾಗ ಆಚರಿಸಲಾಗುತ್ತದೆ ಎಂದು. ಮನುಷ್ಯರಲ್ಲಿ ಸತ್ಯಯುಗದ ಜ್ಞಾನವೇ ಇಲ್ಲ, ಆದ್ದರಿಂದ ಇಲ್ಲಿಯೇ ಆಚರಿಸುತ್ತಿರುತ್ತಾರೆ. ಆದರೆ ಈ ಹಳೆಯ ತಮೋಪ್ರಧಾನ ಪ್ರಪಂಚದಲ್ಲಿ ಖುಶಿಯಿಲ್ಲದ ಬಂದಿತು! ಇಲ್ಲಂತು ಆಯೋ-ಆಯೋ ಎನ್ನುತ್ತಿರುತ್ತಾರೆ. ಎಷ್ಟೊಂದು ದುಃಖದ

ಪ್ರಪಂಚವಾಗಿದೆ.

ತಂದೆಯು ನೀವು ಮಕ್ಕಳಿಗೆ ಎಷ್ಟೊಂದು ಸಹಜವಾದ ಮಾರ್ಗವನ್ನು ತಿಳಿಸುತ್ತಾರೆ. ಗೃಹಸ್ಥ ವ್ಯವಹಾರದಲ್ಲಿ ಇರುತ್ತಾ ಕಮಲಪುಷ್ಪ ಸಮಾನವಾಗಿರಿ. ಕೆಲಸ ಕಾರ್ಯ ವ್ಯವಹಾರವನ್ನು ಮಾಡುತ್ತಿದ್ದರೂ ನನ್ನೊಬ್ಬನನ್ನೇ ನೆನಪು ಮಾಡಿರಿ. ಹೇಗೆ ಪ್ರಿಯತಮ-ಪ್ರಿಯತಮೆಯಿರುತ್ತಾರೆ. ಅವರಂತು ಒಬ್ಬರಿನ್ನೊಬ್ಬರನ್ನು ನೆನಪು ಮಾಡುತ್ತಿರುತ್ತಾರೆ. ಅವರು ಇವರ ಪ್ರಿಯತಮೆ, ಇವರು ಅವರ ಪ್ರಿಯತಮರಾಗುತ್ತಾನೆ. ಇಲ್ಲಿ ಈ ಮಾತಿಲ್ಲ, ಇಲ್ಲಂತು ನೀವೆಲ್ಲರೂ ಒಬ್ಬ ಪ್ರಿಯತಮನಿಗೆ ಜನ್ಮ-ಜನ್ಮಾಂತರದಿಂದ ಪ್ರಿಯತಮೆಯರಾಗಿರುತ್ತೀರಿ. ತಂದೆಯು ಎಂದಿಗೂ ನಿಮ್ಮ ಪ್ರಿಯತಮೆಯಾಗುವುದಿಲ್ಲ. ನೀವು ಆ ಪ್ರಿಯತಮನು ಬರುವುದಕ್ಕಾಗಿ ನೆನಪು ಮಾಡುತ್ತಾ ಬಂದಿದ್ದೀರಿ. ಯಾವಾಗ ದುಃಖವು ಹೆಚ್ಚಾಗುತ್ತದೆಯೋ ಆಗ ಹೆಚ್ಚಾಗಿ ಸ್ಮರಣೆ ಮಾಡುತ್ತಾರೆ. ಆದ್ದರಿಂದಲೇ ಗಾಯನವಿದೆ - ದುಃಖದಲ್ಲಿ ಎಲರೂ ಸ್ಮರಣೆ ಮಾಡುವರು, ಸುಖದಲ್ಲಿ ಯಾರೂ ಮಾಡುವುದಿಲ್ಲ. ಈ ಸಮಯದಲ್ಲಿ ತಂದೆಯೂ ಸರ್ವಶಕ್ತಿವಂತನಿದ್ದಾರೆ, ದಿನ ಕಳೆದಂತೆ ಮಾಯೆಯೂ ಸರ್ವಶಕ್ತಿವಂತ, ತಮೋಪ್ರಧಾನವಾಗುತ್ತಾ ಸಾಗುತ್ತದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಧುರ ಮಕ್ಕಳೇ, ದೇಹೀ-ಅಭಿಮಾನಿಯಾಗಿರಿ. ತಮ್ಮನ್ನು ಆತ್ಮನೆಂದು ತಿಳಿದುಕೊಂಡು ತಂದೆಯಾದ ನನ್ನನ್ನು ನೆನಪು ಮಾಡಿರಿ ಮತ್ತು ಜೊತೆ ಜೊತೆ ದೈವೀ ಗುಣಗಳನ್ನೂ ಧಾರಣೆ ಮಾಡಿರಿ, ಆಗ ನೀವು ಹೀಗೆ(ಲಕ್ಷ್ಮೀ-ನಾರಾಯಣ) ಆಗಿ ಬಿಡುತ್ತೀರಿ. ಈ ವಿದ್ಯೆಯಲ್ಲಿ ಮುಖ್ಯವಾದ ಮಾತಿದೆ - ನೆನಪಿನ ಮಾತು. ಶ್ರೇಷ್ಠಾತಿ ಶ್ರೇಷ್ಠ ತಂದೆಯನ್ನು ಬಹಳ ಪ್ರೀತಿ, ಸ್ನೇಹದಿಂದ ನೆನಪು ಮಾಡಬೇಕಾಗಿದೆ. ಆ ಸರ್ವಶ್ರೇಷ್ಠ ತಂದೆಯೇ ಹೊಸ ಪ್ರಪಂಚದ ಸ್ಥಾಪನೆಯನ್ನು ಮಾಡುವವರಾಗಿದ್ದಾರೆ. ತಂದೆಯು ತಿಳಿಸುತ್ತಾರೆ - ನಾನು ನೀವು ಮಕ್ಕಳನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುವುದಕ್ಕಾಗಿ ಬಂದಿದ್ದೇನೆ. ಆದ್ದರಿಂದ ಈಗ ನನ್ನನ್ನು ನೆನಪು ಮಾಡುತ್ತೀರೆಂದರೆ, ನಿಮ್ಮ ಅನೇಕ ಜನ್ಮಗಳ ಪಾಪವು ತುಂಡಾಗಿ ಬಿಡುತ್ತದೆ. ಪತಿತ-ಪಾವನ ತಂದೆಯು ಹೇಳುತ್ತಾರೆ - ನೀವು ಬಹಳ ಪತಿತರಾಗಿದ್ದೀರಿ. ಆದ್ದರಿಂದ ಈಗ ನೀವು ನನ್ನನ್ನು ನೆನಪು ಮಾಡಿರಿ, ಆಗಲೇ ನೀವು ಪಾವನರಾಗಿ ಮತ್ತು ಪಾವನ ಪ್ರಪಂಚದ ಮಾಲೀಕರಾಗಿ ಬಿಡುತ್ತೀರಿ. ಪತಿತ-ಪಾವನ ತಂದೆಯನ್ನೇ ಕರೆಯುತ್ತಾರಲ್ಲವೆ. ಈಗ ತಂದೆಯು ಬಂದಿದ್ದಾರೆಂದರೆ ಅವಶ್ಯವಾಗಿ ಪಾವನರಾಗಬೇಕಾಗುತ್ತದೆ. ತಂದೆಯು ದುಃಖಹರ್ತ, ಸುಖಕರ್ತನಾಗಿದ್ದಾರೆ. ಅವಶ್ಯವಾಗಿ ಸತ್ಯಯುಗದಲ್ಲಿ ಪಾವನ ಪ್ರಪಂಚವಿತ್ತು, ಅಂದಮೇಲೆ ಎಲ್ಲರೂ ಸುಖಿಯೇ ಆಗಿದ್ದರು. ಈಗ ತಂದೆಯು ಪುನಃ ಹೇಳುತ್ತಾರೆ- ಮಕ್ಕಳೇ, ಶಾಂತಿಧಾಮ ಮತ್ತು ಸುಖಧಾಮವನ್ನು ನೆನಪು ಮಾಡುತ್ತಿರಿ. ಈಗಿರುವುದು ಸಂಗಮಯುಗ. ಅಂಬಿಗನು ನಿಮ್ಮನ್ನು ಈ ದಡದಿಂದ ಆ ದಡಕ್ಕೆ ಕರೆದುಕೊಂಡು ಹೋಗುತ್ತಾರೆ. ದೋಣಿಯು ಒಂದೇನಲ್ಲ, ಇಡೀ ಪ್ರಪಂಚವೇ ಹೇಗೆಂದರೆ ಒಂದು ದೊಡ್ಡ ಹಡಗಿದ್ದಂತೆ, ಅದನ್ನು ಪಾರು ಮಾಡಿ ಬಿಡುತ್ತಾರೆ. ತಂದೆಯು ಮಧುರಾತಿ ಮಧುರವಾದ ಮಕ್ಕಳಿಗೆ ತಿಳಿಸುತ್ತಾರೆ - ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯಾದ ನನ್ನನ್ನು ನೆನಪು ಮಾಡಿರಿ. ನೀವೂ ಸಹ ತಂದೆಯ ಸೇವೆಯಲ್ಲಿ ತೊಡಗಿ ಬಿಡಿ. ಈಶ್ವರೀಯ ಸೇವೆಯಲ್ಲಿರಿ. ತಂದೆಯವರೇ ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುವುದಕ್ಕಾಗಿ ಬಂದಿದ್ದಾರೆ. ಯಾರು ಚೆನ್ನಾಗಿ ಪುರುಷಾರ್ಥವನ್ನು ಮಾಡುತ್ತಾರೆಯೋ ಅವರನ್ನು ಮಹಾವೀರನೆಂದು ಹೇಳಲಾಗುತ್ತದೆ. ನೋಡುತ್ತೇವೆ- ಯಾರು ಮಹಾವೀರರಿದ್ದಾರೆ, ಅವರು ತಂದೆಯ ಡೈರೆಕ್ಷನ್ನಂತೆ ನಡೆಯುತ್ತಾರೆ. ತಂದೆಯ ಆದೇಶವಿದೆ- ತಮ್ಮನ್ನು ಆತ್ಮನೆಂದು ತಿಳಿದು ಸಹೋದರ-ಸಹೋದರನನ್ನು ನೋಡಿರಿ. ಈ ಶರೀರವನ್ನು ಮರೆತು ಬಿಡಿ. ತಂದೆಯೂ ಸಹ ಈ ಶರೀರವನ್ನು ನೋಡುವುದಿಲ್ಲ. ತಂದೆಯು ತಿಳಿಸುತ್ತಾರೆ- ನಾನು ಆತ್ಮರನ್ನು ನೋಡುತ್ತೇನೆ, ಬಾಕಿ ಇದಂತು ತಿಳುವಳಿಕೆಯಿದೆ - ಆತ್ಮವು ಶರೀರವಿಲ್ಲದೆ ಮಾತನಾಡಲು ಸಾಧ್ಯವಿಲ್ಲ. ನಾನೂ ಸಹ ಈ ಶರೀರದಲ್ಲಿ ಬಂದಿರುವೆನು. ಲೋನ್ ತೆಗೆದುಕೊಂಡಿದ್ದೇನೆ. ಶರೀರದ ಜೊತೆಯೇ ಆತ್ಮವು ಓದಲು ಸಾಧ್ಯ. ಬಾಬಾರವರು ಕುಳಿತುಕೊಳ್ಳುವುದು ಇಲ್ಲಿ(ಬ್ರಹ್ಮಾರವರ ಭೃಕುಟ), ಇದು ಅಕಾಲ ಸಿಂಹಾಸನವಾಗಿದೆ. ಆತ್ಮವು ಅಕಾಲ ಮೂರ್ತಿಯಾಗಿದೆ. ಆತ್ಮವು ಎಂದಿಗೂ ಸಹ ಚಿಕ್ಕದು-ದೊಡ್ಡದಾಗುವುದಿಲ್ಲ, ಶರೀರವು ಚಿಕ್ಕದು-ದೊಡ್ಡದಾಗುತ್ತದೆ. ಯಾರೆಲ್ಲರೂ ಆತ್ಮರಿದ್ದಾರೆ, ಅವರೆಲ್ಲರ ಸಿಂಹಾಸನವು ಈ ಭೃಕುಟೆಯ ಮಧ್ಯದಲ್ಲಿದೆ. ಶರೀರವಂತು ಎಲ್ಲರೂ ಭಿನ್ನ-ಭಿನ್ನವಾಗಿರುತ್ತದೆ. ಕೆಲವರಿಗೆ ಅಕಾಲ ಸಿಂಹಾಸನ ಪುರುಷನದಾಗಿದೆ, ಕೆಲವರ ಅಕಾಲ ಸಿಂಹಾಸವು ಸ್ತ್ರೀಯದಾಗಿದೆ. ಕೆಲವರ ಅಕಾಲ ಸಿಂಹಾಸವು ಮಕ್ಕಳದಾಗಿದೆ. ತಂದೆಯು ಕುಳಿತು ಮಕ್ಕಳಿಗೆ ಆತ್ಮಿಕ ವ್ಯಾಯಾಮವನ್ನು ಕಲಿಸಿ ಕೊಡುತ್ತಾರೆ. ಯಾವಾಗ ಯಾರೊಂದಿಗೇ ಮಾತನಾಡುತ್ತೀರೆಂದರೆ, ಮೊದಲು ಆತ್ಮವೆಂದು ತಿಳಿಯಿರಿ. ನಾವು ಆತ್ಮನು ಇಂತಹ ಸಹೋದರನೊಂದಿಗೆ ಮಾತನಾಡುತ್ತೇವೆ. ತಂದೆಯ ಸಂದೇಶವನ್ನು ಕೊಡುತ್ತೇವೆ - ಶಿವತಂದೆಯನ್ನು ನೆನಪು ಮಾಡಿರಿ. ನೆನಪಿನಿಂದಲೇ ತುಕ್ಕು ಬಿಡುವುದು. ಚಿನ್ನದಲ್ಲಿ ಯಾವಾಗ ಅಲಾಯಿ ಸೇರುತ್ತದೆ, ಆಗ ಚಿನ್ನದ ಮೌಲ್ಯವು ಕಡಿಮೆಯಾಗಿ ಬಿಡುತ್ತದೆ. ನೀವು ಆತ್ಮರಲ್ಲಿಯೂ ಸಹ ತುಕ್ಕು ಬೀಳುವುದರಿಂದ, ನೀವು ಮೌಲ್ಯ ರಹಿತರಾಗಿದ್ದೀರಿ. ಈಗ ಪುನಃ ಪಾವನರಾಗಬೇಕು. ನೀವು ಆತ್ಮರಿಗೇ ಮೂರನೇ ನೇತ್ರವು ಸಿಕ್ಕಿದೆ. ಆ ನೇತ್ರದಿಂದ ತಮ್ಮ ಸಹೋದರನನ್ನು ನೋಡಿರಿ. ಸಹೋದರ-ಸಹೋದರನನ್ನು ನೋಡುವುದರಿಂದ ಕರ್ಮೇಂದ್ರಿಯಗಳೆಂದಿಗೂ ಚಂಚಲವಾಗುವುದಿಲ್ಲ. ರಾಜ್ಯಭಾಗ್ಯವನ್ನು ತೆಗೆದುಕೊಳ್ಳಬೇಕು, ವಿಶ್ವದ ಮಾಲೀಕರಾಗಬೇಕೆಂದರೆ ಈ ಪರಿಶ್ರಮ ಪಡಬೇಕು. ಸಹೋದರ-ಸಹೋದರನೆಂದು ತಿಳಿದು ಎಲ್ಲರಿಗೂ ಜ್ಞಾನವನ್ನು ಕೊಡಿ. ಅದರಿಂದ ಮತ್ತೆ ಈ ಬುನಾದಿಯು ಪರಿಪಕ್ವವಾಗಿ ಬಿಡುತ್ತದೆ. ಸತ್ಯ-ಸತ್ಯವಾದ ಸಹೋದರರು ನೀವೆಲ್ಲರೂ ಆಗಿದ್ದೀರಿ. ತಂದೆಯೂ ಸಹ ಮೇಲಿಂದ ಬಂದಿದ್ದಾರೆ, ನೀವೂ ಬಂದಿದ್ದೀರಿ. ತಂದೆಯು ಮಕ್ಕಳ ಸಹಿತವಾಗಿ ಸೇವೆಯನ್ನು ಮಾಡುತ್ತಿದ್ದಾರೆ. ಸರ್ವಿಸ್ತು ಮಾಡಲು ತಂದೆಯು ಸಾಹಸವನ್ನು ಕೊಡುತ್ತಾರೆ. ಸಾಹಸ ಮಕ್ಕಳದು..... ಅಂದಮೇಲೆ ಈ ಅಭ್ಯಾಸವನ್ನು ಮಾಡಬೇಕಾಗಿದೆ. ನಾನು ಆತ್ಮನು ಸಹೋದರನಿಗೆ ಓದಿಸುತ್ತೇನೆ, ಆತ್ಮವು ಓದುತ್ತದೆಯಲ್ಲವೆ. ಇದಕ್ಕೆ ಆಧ್ಯಾತ್ಮಿಕ

ಜ್ಞಾನವೆಂದು ಹೇಳಲಾಗುತ್ತದೆ. ಅದು ಆತ್ಮಿಕ ತಂದೆಯಿಂದಲೇ ಸಿಗುತ್ತದೆ. ಸಂಗಮದಲ್ಲಿಯೇ ತಂದೆಯು ಬಂದು ಈ ಜ್ಞಾನವನ್ನು ಕೊಡುತ್ತಾರೆ - ತಮ್ಮನ್ನು ಆತ್ಮನೆಂದು ತಿಳಿಯಿರಿ. ನೀವು ಅಶರೀರಿಯಾಗಿ ಬಂದಿದ್ದೀರಿ ಮತ್ತು ಇಲ್ಲಿ ಶರೀರ ಧಾರಣೆ ಮಾಡಿಕೊಂಡು, ನೀವು 84 ಜನ್ಮಗಳ ಪಾತ್ರವನ್ನಭಿನಯಿಸಿದೀರಿ. ಈಗ ಮತ್ತು ಹಿಂತಿರುಗಿ ನಡೆಯಬೇಕು, ಆದ್ದರಿಂದ ತಮ್ಮನ್ನು ಆತ್ಮನೆಂದು ತಿಳಿದು ಸಹೋದರ-ಸಹೋದರನ ದೃಷ್ಟಿಯಿಂದ ನೋಡಬೇಕಾಗಿದೆ, ಈ ಪರಿಶ್ರಮ ಪಡಬೇಕಾಗಿದೆ. ತಮಗಾಗಿ ಪರಿಶ್ರಮ ಪಡಬೇಕು, ಅನ್ಯರಿಗಾಗಿ ನಮ್ಮದೇನು ಹೋಗುತ್ತದೆ. ಮನೆಯೇ ಮೊದಲ ಪಾಠಶಾಲೆ ಅರ್ಥಾತ್ ಮೊದಲು ಸ್ವಯಂನ್ನು ಆತ್ಮನೆಂದು ತಿಳಿದು ನಂತರ ಸಹೋದರರಿಗೆ ತಿಳಿಸಿರಿ, ಆಗಲೇ ಬಹಳ ಚೆನ್ನಾಗಿ ಬಾಣವು ನಾಟುತ್ತದೆ. ಈ ಹರಿತವನ್ನು ತುಂಬಬೇಕಾಗಿದೆ. ಪರಿಶ್ರಮ ಪಟ್ಟಾಗಲೇ ಶ್ರೇಷ್ಠ ಪದವಿಯನ್ನು ಪಡೆಯುವಿರಿ. ಸ್ವಲ್ಪ ಸಹನೆಯನ್ನೂ ಮಾಡಬೇಕಾಗುತ್ತದೆ.

ಯಾರೇ ಉಲ್ಬಾ-ಸುಲ್ಬಾ ಮಾತನ್ನಾಡಿದರೆ ಶಾಂತವಾಗಿರಿ. ನೀವು ಶಾಂತವಾಗಿರುತ್ತೀರೆಂದರೆ, ಮತ್ತು ಇನ್ನೊಬ್ಬರು ಏನು ಮಾಡುವರು. ಚಪ್ಪಾಳೆಯು ಎರಡು ಕೈಗಳಿಂದ ಆಗುತ್ತದೆ. ಒಬ್ಬರ ಮುಖ ಚಪ್ಪಾಳೆ ಹಾಕಿತು, ಇನ್ನೊಬ್ಬರು ಶಾಂತ ಮಾಡಿ ಬಿಟ್ಟರೆಂದರೆ, ಅವರು ತಾವಾಗಿಯೇ ಶಾಂತವಾಗಿ ಬಿಡುತ್ತಾರೆ. ಕೈಯಿಂದ ಕೈಯನ್ನು ಹೊಡೆದರೆ ಶಬ್ದವಾಗಿ ಬಿಡುತ್ತದೆ. ಮಕ್ಕಳು ಒಬ್ಬರಿನ್ನೊಬ್ಬರ ಕಲ್ಯಾಣವನ್ನು ಮಾಡಬೇಕು. ತಂದೆಯು ತಿಳಿಸುತ್ತಾರೆ- ಮಕ್ಕಳೇ, ಸದಾ ಖುಷಿಯಲ್ಲಿರಲು ಬಯಸುತ್ತೀರೆಂದರೆ ಮನ್ನನಾಭವ. ತಮ್ಮನ್ನು ಆತ್ಮನೆಂದು ತಿಳಿದುಕೊಂಡು ತಂದೆಯಾದ ನನ್ನನ್ನು ನೆನಪು ಮಾಡಿರಿ. ಸಹೋದರರ(ಆತ್ಮರ) ಕಡೆಗೆ ನೋಡಿರಿ. ಸಹೋದರರಿಗೇ ಜ್ಞಾನವನ್ನು ಕೊಡಿ. ಈ ಹವ್ಯಾಸವಾಗುವುದರಿಂದ, ಮತ್ತೆಂದಿಗೂ ಕೆಟ್ಟ ದೃಷ್ಟಿಯು ಮೋಸ ಮಾಡುವುದಿಲ್ಲ. ಜ್ಞಾನದ ಮೂರನೇ ನೇತ್ರವನ್ನು ನೋಡಿರಿ. ಬಾಬಾರವರೂ ಸಹ ನಿಮ್ಮ ಆತ್ಮವನ್ನೇ ನೋಡುತ್ತಾರೆ. ಆತ್ಮವನ್ನೇ ನೋಡುವ ಪ್ರಯತ್ನ ಪಡುತ್ತಿರಬೇಕು. ಶರೀರವನ್ನು ನೋಡಲೇಬಾರದು. ಯೋಗವನ್ನು ಮಾಡಿಸುತ್ತೀರೆಂದರೂ, ತಮ್ಮನ್ನು ಆತ್ಮವೆಂದು ತಿಳಿದು ಸಹೋದರರನ್ನು ನೋಡುತ್ತಿರುತ್ತೀರೆಂದರೆ ಬಹಳ ಸೇವೆಯಾಗುತ್ತದೆ. ಬಾಬಾರವರು ಹೇಳಿದರು - ಸಹೋದರರಿಗೆ ತಿಳಿಸಿರಿ. ಸಹೋದರರೆಲ್ಲರೂ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ. ಈ ಆತ್ಮಿಕ ಜ್ಞಾನವು ಒಂದೇ ಬಾರಿ ನೀವು ಬ್ರಾಹ್ಮಣ ಮಕ್ಕಳಿಗೆ ಸಿಗುತ್ತದೆ. ನೀವು ಬ್ರಾಹ್ಮಣರಾಗಿದ್ದೀರಿ ನಂತರ ದೇವತೆಗಳಾಗುವವರಿದ್ದೀರಿ. ಈ ಸಂಗಮಯುಗವನ್ನು ಬಿಟ್ಟು ಬಿಡುತ್ತೀರಿ, ಇಲ್ಲವೆಂದರೆ ಹೇಗೆ ಪಾರಾಗುತ್ತೀರಿ. ಬೀಳುತ್ತೀರೇನು! ಇದು ಅದ್ಭುತವಾದ ಸಂಗಮಯುಗವಾಗಿದೆ. ಅಂದಮೇಲೆ ಮಕ್ಕಳು ಆತ್ಮಿಕ ಯಾತ್ರೆಯ ಹವ್ಯಾಸವನ್ನು ಹಾಕಿಕೊಳ್ಳಬೇಕು. ನಿಮ್ಮ ಲಾಭದ ಮಾತೇ ಆಗಿದೆ. ತಂದೆಯ ಶಿಕ್ಷಣವನ್ನು ಸಹೋದರರಿಗೆ ಕೊಡಬೇಕು. ತಂದೆಯು ಹೇಳುತ್ತಾರೆ - ನಾನು ನೀವು ಆತ್ಮರಿಗೆ ಜ್ಞಾನವನ್ನು ಕೊಡುತ್ತಿದ್ದೇನೆ, ಆತ್ಮವನ್ನೇ ನೋಡುತ್ತೇನೆ. ಮನುಷ್ಯರು-ಮನುಷ್ಯರೊಂದಿಗೆ ಮಾತನಾಡುತ್ತಾರೆಂದರೆ ಅವರ ಮುಖವನ್ನು ನೋಡುವರಲ್ಲವೆ. ನೀವು ಆತ್ಮರೊಂದಿಗೆ ಮಾತನಾಡುತ್ತೀರೆಂದರೆ, ಆತ್ಮವನ್ನೇ ನೋಡಬೇಕು. ಭಲೆ ಶರೀರದ ಮೂಲಕ ಜ್ಞಾನವನ್ನು ಕೊಡುತ್ತೀರಿ, ಆದರೆ ಇದರಲ್ಲಿ ಶರೀರದ ಪರಿವೆಯನ್ನು ಮುರಿಯಬೇಕಾಗುತ್ತದೆ. ನಿಮ್ಮ ಆತ್ಮವು ತಿಳಿಯುತ್ತದೆ - ಪರಮಾತ್ಮ ತಂದೆಯು ನಮಗೆ ಜ್ಞಾನವನ್ನು ಕೊಡುತ್ತಿದ್ದಾರೆ. ತಂದೆಯೂ ಸಹ ಹೇಳುತ್ತಾರೆ - ಆತ್ಮರನ್ನು ನೋಡುತ್ತೇನೆ, ಆತ್ಮರೂ ಸಹ ಹೇಳುತ್ತಾರೆ - ನಾವು ಪರಮಾತ್ಮ ತಂದೆಯನ್ನು ನೋಡುತ್ತಿದ್ದೇವೆ. ಅವರಿಂದ ಜ್ಞಾನವನ್ನು ತೆಗೆದುಕೊಳ್ಳುತ್ತಿದ್ದೇವೆ, ಇದಕ್ಕೆ ಆಧ್ಯಾತ್ಮಿಕ ಜ್ಞಾನದ ಲೇವಾದೇವಿ ಎಂದು ಹೇಳಲಾಗುತ್ತದೆ, ಆತ್ಮವು ಆತ್ಮದ ಜೊತೆ ಲೇವಾದೇವಿ. ಆತ್ಮದಲ್ಲಿಯೇ ಜ್ಞಾನವಿದೆ. ಆತ್ಮನಿಗೇ ಜ್ಞಾನವನ್ನು ಕೊಡಬೇಕಾಗಿದೆ. ಇದು ಹೇಗೆಂದರೆ ಹರಿತವಾಯಿತು. ನಿಮ್ಮ ಜ್ಞಾನದಲ್ಲಿ ಈ ಹರಿತವು ತುಂಬಿ ಬಿಟ್ಟಿತು, ಅದರಿಂದ ಯಾರಿಗೇ ತಿಳಿಸುವುದರಿಂದ ತಕ್ಷಣದಲ್ಲಿ ಬಾಣವು ನಾಟಿ ಬಿಡುತ್ತದೆ. ತಂದೆಯು ಹೇಳುತ್ತಾರೆ - ಅಭ್ಯಾಸ ಮಾಡಿ ನೋಡಿರಿ, ಬಾಣವು ನಾಟುತ್ತದೆಯಲ್ಲವೆ! ಈ ಹೊಸ ಹವ್ಯಾಸವನ್ನು ಹಾಕಿಕೊಳ್ಳಬೇಕೆಂದರೆ, ಶರೀರದ ಪರಿವೆಯನ್ನು ತೆಗೆಯಬೇಕಾಗುತ್ತದೆ. ಮಾಯೆಯ ಬಿರುಗಾಳಿಗಳು ಕಡಿಮೆ ಬರುತ್ತದೆ, ಕೆಟ್ಟ ಸಂಕಲ್ಪಗಳು ಬರುವುದಿಲ್ಲ. ಕೆಟ್ಟ ದೃಷ್ಟಿ ಇರುವುದಿಲ್ಲ. ನಾವು ಆತ್ಮರು 84 ಜನ್ಮಗಳ ಚಕ್ರವನ್ನು ಸುತ್ತಿದೆವು. ಈಗ ನಾಟಕವು ಪೂರ್ಣವಾಗುತ್ತದೆ. ಈಗ ಬಾಬಾರವರ ನೆನಪಿನಲ್ಲಿರಬೇಕು. ನೆನಪಿನಿಂದ ತಮೋಪ್ರಧಾನದಿಂದ ಸತೋಪ್ರಧಾನರಾಗಿ, ಸತೋಪ್ರಧಾನ ಪ್ರಪಂಚದಲ್ಲಿ ಹೋಗಿ ಬಿಡುತ್ತೇವೆ. ಎಷ್ಟು ಸಹಜವಿದೆ! ತಂದೆಯು ತಿಳಿದಿದ್ದಾರೆ - ಮಕ್ಕಳಿಗೆ ಈ ಶಿಕ್ಷಣವನ್ನು ಕೊಡುವುದೂ ಸಹ ನನ್ನ ಪಾತ್ರವೇ ಆಗಿದೆ. ಹೊಸ ಮಾತೇನಲ್ಲ. ಪ್ರತಿ 5000 ವರ್ಷಗಳ ನಂತರ ನಾವು ಬರಬೇಕಾಗುತ್ತದೆ. ನಾನು ಬಂಧಿತನಾಗಿದ್ದೇನೆ. ಕುಳಿತುಕೊಂಡು ಮಕ್ಕಳಿಗೆ ತಿಳಿಸುತ್ತೇವೆ - ಮಧುರ ಮಕ್ಕಳೇ, ಆತ್ಮಿಕ ನೆನಪಿನ ಯಾತ್ರೆಯಲ್ಲಿರುತ್ತೀರೆಂದರೆ ಅಂತ್ಯಮತಿ ಸೋಗತಿಯಾಗಿ ಬಿಡುತ್ತದೆ. ಇದು ಅಂತ್ಯಕಾಲವಾಗಿದೆಯಲ್ಲವೆ. ನನ್ನೊಬ್ಬನನ್ನೇ ನೆನಪು ಮಾಡುತ್ತೀರೆಂದರೆ ನಿಮ್ಮ ಸದ್ಗತಿಯಾಗಿ ಬಿಡುತ್ತದೆ. ನೆನಪಿನ ಯಾತ್ರೆಯಿಂದ ತಳಪಾಯವು ಶಕ್ತಿಶಾಲಿಯಾಗಿ ಬಿಡುತ್ತದೆ. ಈ ದೇಹೀ-ಅಭಿಮಾನಿಯಾಗುವ ಶಿಕ್ಷಣವು ನೀವು ಮಕ್ಕಳಿಗೆ ಒಂದೇ ಬಾರಿ ಸಿಗುತ್ತದೆ. ಎಷ್ಟೊಂದು ಅದ್ಭುತವಾದ ಜ್ಞಾನವಾಗಿದೆ. ಬಾಬಾರವರು ಅದ್ಭುತವಾಗಿದ್ದಾರೆ ಅಂದಮೇಲೆ ಬಾಬಾರವರ ಜ್ಞಾನವೂ ಅದ್ಭುತವಾಗಿದೆ, ಅದನ್ನು ಮತ್ತಾರೂ ತಿಳಿಸಲು ಸಾಧ್ಯವಿಲ್ಲ.

ಇದು ನೀವು ಬ್ರಾಹ್ಮಣರ ಸರ್ವೋತ್ತಮ ಶ್ರೇಷ್ಠಾಂತಿ ಶ್ರೇಷ್ಠವಾದ ಕುಲವಾಗಿದೆ. ಈ ಸಮಯದಲ್ಲಿ ನಿಮ್ಮ ಜೀವನವು ಅಮೂಲ್ಯವಾಗಿದೆ. ಆದ್ದರಿಂದ ಈ ಶರೀರವನ್ನೂ ಸಂಭಾಲನೆ ಮಾಡಬೇಕು. ತಮೋಪ್ರಧಾನರಾಗಿರುವ ಕಾರಣದಿಂದ ಶರೀರದ ಆಯಸ್ಸು ಸಹ ಕಡಿಮೆಯಾಗಿ ಬಿಟ್ಟಿದೆ. ಈಗ ನೀವೆಷ್ಟು ಯೋಗದಲ್ಲಿರುತ್ತೀರಿ, ಅಷ್ಟೂ ಆಯಸ್ಸು ಹೆಚ್ಚುತ್ತದೆ. ನಿಮ್ಮ ಆಯಸ್ಸು ಹೆಚ್ಚುತ್ತಾ-ಹೆಚ್ಚುತ್ತಾ 150 ವರ್ಷಗಳಾಗಿ ಬಿಡುತ್ತದೆ. ಸತ್ಯಯುಗದಲ್ಲಿ, ಆದ್ದರಿಂದ ಶರೀರವನ್ನೂ ಸಂಭಾಲನೆ ಮಾಡಬೇಕು.

ಇದಂತು ಮಣ್ಣಿನ ಗೊಂಬೆಯಾಗಿದೆ, ಇದು ಎಲ್ಲಿಯಾದರೂ ಸಮಾಪ್ತಿಯಾಗಿ ಬಿಡಲಿ ಎನ್ನಬಾರದು. ಇದನ್ನು ಬದುಕಿಸಿಟ್ಟಿರಬೇಕು. ಇದು ಅಮೂಲ್ಯವಾದ ಜೀವನವಾಗಿದೆಯಲ್ಲವೆ. ಯಾರಿಗಾದರೂ ಖಾಯಿಲೆಯಾಗುತ್ತದೆಯೆಂದರೆ ಅವರಿಂದ ಬೇಸರವಾಗಬಾರದು. ಅದಕ್ಕೂ ಹೇಳಿರಿ- ಶಿವತಂದೆಯ ನೆನಪು ಮಾಡಿರಿ. ಎಷ್ಟು ನೆನಪು ಮಾಡುತ್ತೀರಿ, ಅಷ್ಟೂ ಅವರ ಪಾಪಗಳು ತುಂಡಾಗಿ ಬಿಡುತ್ತದೆ. ಅವರ ಸೇವೆಯನ್ನು ಮಾಡಬೇಕು. ಬದುಕಿರಿ, ಶಿವತಂದೆಯನ್ನು ನೆನಪು ಮಾಡುತ್ತಿರಿ.

ಮಕ್ಕಳಲ್ಲಿ ನಷ್ಟಮೋಹಿಯಾಗುವ ಸಾಹಸವೂ ಇರಬೇಕು. ತಕ್ಷಣದಲ್ಲಿ ನಷ್ಟಮೋಹಿಯಾಗಿ ಬಿಡಬೇಕು. ಬೇಹದ್ದಿನ ತಂದೆಯು ಸಿಕ್ಕಿದಾದರೆಂದರೆ ಅವರಿಂದ ಪೂರ್ಣ ಆಸ್ತಿಯನ್ನು ತೆಗೆದುಕೊಳ್ಳಬೇಕು. ಬಾಬಾರವರು ಮಕ್ಕಳಿಗೆ ತಿಳಿಸಿದರು- ಚಾರ್ಟ್‌ನಿಡಿ. ಬಾಬಾರವರನ್ನು ನೆನಪು ಮಾಡುವ ಸಮಯದಲ್ಲಿ ಬಾಬಾರವರೊಂದಿಗೆ ಏನು ಮಾತನಾಡಿದಿರಿ? ಬಾಬಾರವರ ಮಹಿಮೆಯನ್ನು ಎಷ್ಟು ಮಾಡಿದಿರಿ, ಭೋಜನ ಮಾಡುವಾಗ ಎಷ್ಟು ಸಮಯ ನೆನಪು ಮಾಡಿದಿರಿ, ಮತ್ತೆ ಮರೆತು ಬಿಟ್ಟಿರಿ. ತಮ್ಮ ಸ್ಥಿತಿಯನ್ನು ಶ್ರೇಷ್ಠವನ್ನಾಗಿ ಮಾಡಿಕೊಳ್ಳುವ ಬಹಳ ಅವಶ್ಯಕತೆಯಿದೆ, ನಿದ್ರೆಯ ಮೇಲೆ ವಿಜಯಿಯಾಗಬೇಕು. ನೆನಪನ್ನು ಹೆಚ್ಚಿಸಿಕೊಳ್ಳುತ್ತಿರಬೇಕು. ಅನ್ಯರಿಗೆ ಕಲಿಸುತ್ತಿರಿ, ಇದರಲ್ಲಿ ಅವಶ್ಯವಾಗಿ ನಷ್ಟಮೋಹಿಯಾಗಬೇಕಾಗುತ್ತದೆ. ಹಳೆಯ ಶರೀರವನ್ನು ಮರೆಯಬೇಕಾಗುತ್ತದೆ, ತಂದೆಯ ಮಕ್ಕಳಾಗಿದ್ದೀರೆಂದರೆ, ಅವರನ್ನೇ ನೆನಪು ಮಾಡಬೇಕಾಗುತ್ತದೆ. ತಂದೆಯು ನಮ್ಮನ್ನೇನು ವಜ್ರದ ಸಮಾನ ಮಾಡುತ್ತಾರೆ, ಅವರನ್ನೆಷ್ಟು ಪ್ರೀತಿಯಿಂದ ನೆನಪು ಮಾಡಬೇಕಾಗಿದೆ. ತಮ್ಮ ಪರಿಶೀಲನೆ ಮಾಡಿಕೊಳ್ಳಬೇಕು- ನನ್ನಲ್ಲಿ ದೈವೀ ಸ್ವಭಾವವಿದೆಯೇ? ಮನುಷ್ಯರಿಗೆ ಸ್ವಭಾವವು ಬಹಳ ಸತಾಯಿಸುತ್ತದೆ. ಪ್ರತಿಯೊಬ್ಬರಿಗೂ ತಮ್ಮ ಮೂರನೇ ನೇತ್ರವು ಸಿಕ್ಕಿದೆ, ಅಂದಮೇಲೆ ಅದರಿಂದ ಪರಿಶೀಲಿಸಬೇಕು - ನನ್ನ ನೆನಪು ಬಾಬಾರವರವರೆಗೆ ತಲುಪುತ್ತದೆಯೇ? ಅವಗುಣವೇನಿದೆಯೋ ಅದನ್ನು ತೆಗೆದು ಸತ್ಯ ವಜ್ರವಾಗಬೇಕು. ಸ್ವಲ್ಪ ಕೊರತೆಯಿದೆಯೆಂದರೂ ಮೌಲ್ಯವು ಕಡಿಮೆಯಾಗಿ ಬಿಡುತ್ತದೆ. ಆದ್ದರಿಂದ ಪರಿಶ್ರಮ ಪಟ್ಟು ತಮ್ಮನ್ನು ಅಮೂಲ್ಯವಾದ ವಜ್ರವನ್ನಾಗಿ ಮಾಡಿಕೊಳ್ಳಬೇಕು. ತಂದೆಗೆ ಗೊತ್ತಿದೆ- ಕರ್ಮಾತೀತ ಸ್ಥಿತಿಯಂತು ಅಂತ್ಯದಲ್ಲಿ ನಂಬರ್‌ವಾರ್ ಪುರುಷಾರ್ಥದನುಸಾರವಾಗಿ ಬರುತ್ತದೆ. ನಂತರವೂ ಪುರುಷಾರ್ಥವನ್ನು ಮಾಡಿಸುವುದಕ್ಕಾಗಿ ತಂದೆಯೇ ಹೇಳುತ್ತಾರಲ್ಲವೆ. ನಂಬರ್‌ವಾರ್ ಪುರುಷಾರ್ಥದನುಸಾರವಾಗಿಯೇ ತಂದೆಗೂ ಪ್ರಿಯರೆನಿಸುತ್ತೀರಿ, ಯಾರು ಅನ್ಯರಿಗೆ ಸುಖವನ್ನು ಕೊಡುವ ಸುಗಂಧ ಭರಿತ ಹೂವಾಗಿದ್ದಾರೆ, ಅವರು ಬಚ್ಚಿಟ್ಟುಕೊಳ್ಳಲು ಸಾಧ್ಯವಿಲ್ಲ. ತಂದೆಯು ಆದರೂ ಮಕ್ಕಳಿಗೆ ಹೇಳುತ್ತಾರೆ - ಮಧುರ ಮಕ್ಕಳೇ, ನನ್ನೊಬ್ಬನನ್ನೇ ನೆನಪು ಮಾಡಿರಿ. ಆಗ ಮೈಲಿಗೆಯು ಹೊರಟು ಹೋಗುತ್ತದೆ. ತಂದೆಯನ್ನು ನೆನಪು ಮಾಡುತ್ತಾ ಹೃದಯವು ಸಂಪೂರ್ಣ ತಣ್ಣಗಾಗಿ ಬಿಡಬೇಕು. ತಂದೆಯ ನೆನಪು ಸತಾಯಿಸಬೇಕು. ಬಾಬಾ, ಮಧುರ ಬಾಬಾ, ತಾವು ನಮ್ಮನ್ನು ಎಂತಹವರಿಂದ ಎಂತಹವರನ್ನಾಗಿ ಮಾಡುತ್ತಿದ್ದೀರಿ! ಮತ್ತಾರಿಗೂ ಸಹ ನೀವೇನಾಗುತ್ತಿದ್ದೀರಿ ಎನ್ನುವುದು ಗೊತ್ತಿಲ್ಲ. ಅಂದಮೇಲೆ ಇಂತಹ ಮಧುರ ತಂದೆಯನ್ನು ಬಹಳ ಪ್ರೀತಿಯಿಂದ ನೆನಪು ಮಾಡಬೇಕು. ಕೆಲವರು ಬಂಧನದಲ್ಲಿರುವವರು ಬಹಳ ನೆನಪು ಮಾಡುತ್ತಾರೆ. ಹೇಗೆ ತನ್ನನ್ನು ಬಿಡಿಸಿಕೊಂಡು ಬರುತ್ತಾರೆ ಎನ್ನುವುದು ಗೊತ್ತಿಲ್ಲ. ಅವರಿಗೆಷ್ಟು ಪ್ರೀತಿಯಿರುತ್ತದೆಯೋ ಅಷ್ಟು ಮಕ್ಕಳಲ್ಲಿಲ್ಲ. ಸಂಪೂರ್ಣವಾಗಿ ತಂದೆಯನ್ನು ನೆನಪು ಮಾಡುತ್ತಾ ಸ್ನೇಹದಲ್ಲಿ ಭಾಷ್ಣಗಳು ಹರಿಯುತ್ತದೆ. ಬಾಬಾ ತಮ್ಮೊಂದಿಗೆ ಯಾವಾಗ ಮಿಲನವಾಗುವುದು! ವಿಶ್ವದ ಮಾಲೀಕರನ್ನಾಗಿ ಮಾಡುವ ತಂದೆಯೇ, ಓ ಬಾಬಾ, ಯಾವಾಗ ಬಂದು ಸನ್ಮುಖದಲ್ಲಿ ಮಿಲನವಾಗುತ್ತೀರಿ! ಈ ರೀತಿ ಬಹಳ ಪ್ರೀತಿಯಿಂದ ಬಾಬಾರವರನ್ನು ನೆನಪು ಮಾಡಬೇಕು. ಎಲ್ಲಾ ದುಃಖವನ್ನು ಸಮಾಪ್ತಿ ಮಾಡುವಂತಹ ತಂದೆಯೇ, ತಾವು ನಮ್ಮನ್ನು ಎಷ್ಟೊಂದು ಸೌಭಾಗ್ಯಶಾಲಿಯನ್ನಾಗಿ ಮಾಡಿದ್ದೀರಿ, ತಾವು ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೀರಿ. ನೆನಪಿನ ಬಲವೂ ಸಹ ಅವರಿಗೆ ಬಹಳ ಸಿಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ಕೈ.

ಧಾರಣೆಗಾಗಿ ಮುಖ್ಯಸಾರ:

1. ಯಾರೇ ಉಲ್ಟಾ ಮಾತುಗಳನ್ನು ಮಾತನಾಡಿದರೆ ಶಾಂತವಾಗಿರಬೇಕು. ಮುಖದ ಚಪ್ಪಾಳೆಯನ್ನು ಹೊಡೆಯಬಾರದು. ಸಹನೆ ಮಾಡಬೇಕು. ಒಬ್ಬರಿನ್ನೊಬ್ಬರ ಕಲ್ಯಾಣವನ್ನು ಮಾಡಬೇಕು.

2. ಜ್ಞಾನದ ಮೂರನೇ ನೇತ್ರದಿಂದ ಆತ್ಮ ಸಹೋದರನನ್ನು ನೋಡಬೇಕಾಗಿದೆ. ತಮ್ಮನ್ನು ಸಹೋದರನೆಂದು ತಿಳಿದು ಸಹೋದರನಿಗೆ ಜ್ಞಾನವನ್ನು ಕೊಡಬೇಕು. ಆತ್ಮಿಕ ವ್ಯಾಯಾಮವನ್ನು ಮಾಡಬೇಕು ಮತ್ತು ಮಾಡಿಸಬೇಕಾಗಿದೆ. ತಮಗಾಗಿ ಪರಿಶ್ರಮ ಪಡಬೇಕು, ಅನ್ಯರನ್ನು ನೋಡಬಾರದು.

ವರದಾನ: ಸಮಾವೇಶಮಾಡಿಕೊಳ್ಳುವ ಮತ್ತು ಸಂಕ್ಷಿಪ್ತಗೊಳಿಸುವ ಶಕ್ತಿಯ ಮೂಲಕ ಏಕಾಗ್ರತೆಯ ಅನುಭವ ಮಾಡುವಂತಹ ಸಾರ ಸ್ವರೂಪ ಭವ.

ದೇಹ, ದೇಹದ ಸಂಬಂಧಗಳು ಅಥವಾ ಪದಾರ್ಥಗಳ ಬಹಳ ದೊಡ್ಡ ವಿಸ್ತಾರವೇ ಇದೆ, ಎಲ್ಲಾ ಪ್ರಕಾರದ ವಿಸ್ತಾರವನ್ನು ಸಾರ ರೂಪದಲ್ಲಿ ತರುವುದಕ್ಕಾಗಿ ಸಮಾವೇಶ ಮಾಡಿಕೊಳ್ಳುವ ಹಾಗೂ ಸಂಕ್ಷಿಪ್ತಗೊಳಿಸುವ

ಶಕ್ತಿಯಿರಬೇಕು. ಸರ್ವ ಪ್ರಕಾರದ ವಿಸ್ತಾರವನ್ನು ಒಂದು ಬಿಂದುವಿನಲ್ಲಿ ಸಮಾವೇಶ ಮಾಡಿ ಬಿಡಿ. ನಾನೂ ಸಹ ಬಿಂದು, ತಂದೆಯೂ ಬಿಂದು, ಒಬ್ಬ ತಂದೆ ಬಿಂದುವಿನಲ್ಲಿ ಇಡೀ ಸಂಸಾರವೇ ಸಮಾವೇಶವಾಗಿದೆ. ಅಂದಮೇಲೆ ಬಿಂದು ರೂಪ ಅರ್ಥಾತ್ ಸಾರ ಸ್ವರೂಪರಾಗುವುದು ಅಂದರೆ ಏಕಾಗ್ರವಾಗುವುದು. ಏಕಾಗ್ರತೆಯ ಅಭ್ಯಾಸದ ಮೂಲಕ ಸೆಕೆಂಡಿನಲ್ಲಿ ಎಲ್ಲಿಗೆ ಬೇಕು, ಯಾವಾಗ ಬೇಕು ಬುದ್ಧಿಯು ಅದೇ ಸ್ಥಿತಿಯಲ್ಲಿ ಸ್ಥಿತವಾಗಲು ಸಾಧ್ಯವಾಗುವುದು.

ಸ್ಲೋಗನ್:

ಯಾರು ಸದಾ ಆತ್ಮೀಯತೆಯ ಸ್ಥಿತಿಯಲ್ಲಿರುತ್ತಾರೆಯೋ ಅವರೇ ಆತ್ಮಿಕ ಗುಲಾಬಿ ಆಗಿದ್ದಾರೆ.